
.. Shri Veda VyasAShTakam ..

॥ श्रीवेदव्यासाष्टकम् ॥

Document Information



Text title : Shri Veda Vyasa Ashtakam
File name : vyasa-8.itx
Category : aShTaka
Location : doc_deities_misc
Author : ?
Language : Sanskrit
Subject : philosophy/religion/hinduism
Transliterated by : Sunder Hattangadi (sunderh at hotmail.com)
Proofread by : Sunder Hattangadi (sunderh at hotmail.com)
Description-comments : Homage to Veda Vyasa
Latest update : August 25, 2007
Send corrections to : Sanskrit@cheerful.com
Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 3, 2016

sanskritdocuments.org

॥ श्रीवेदव्यासाष्टकम् ॥

कलिमलास्तविवेकदिवाकरं समवलोक्य तमोवलितं जनम् ।
करुणया भुवि दर्शितविग्रहं मुनिवरं गुरुव्यासमहं भजे ॥ १ ॥

भरतवंशसमुद्धरणेच्छया स्वजननीवचसा परिनोदितः ।
अजनयत्तनयत्रितयं प्रभुः शुक्रनुतं गुरुव्यासमहं भजे ॥ २ ॥

मतिबलादि निरीक्ष्य कलौ नृणां लघुतरं कृपया निगमाम्बुधेः ।
समकरोदिह भागमनेकधा श्रुतिपतिं गुरुव्यासमहं भजे ॥ ३ ॥

सकलधर्मनिरूपणसागरं विविधचित्रकथासमलङ्कृतम् ।
व्यरचयच्च पुराणकदम्बकं कविवरं गुरुव्यासमहं भजे ॥ ४ ॥

श्रुतिविरोधसमन्वयदर्पणं निखिलवादिमतान्धविदारणम् ।
ग्रथितवानपि सूत्रसमूहकं मुनिसुतं गुरुव्यासमहं भजे ॥ ५ ॥

यदनुभाववशेन दिवङ्गतः समधिगम्य महास्त्रसमुच्चयम् ।
कुरूचमूमजयद्विजयो द्रुतं द्युतिधरं गुरुव्यासमहं भजे ॥ ६ ॥

समरवृत्तविबोधसमीहया कुरुवरेण मुदा कृतयाचनः ।
सपतिसूतमदादमलेक्षणं कलिहरं गुरुव्यासमहं भजे ॥ ७ ॥

वननिवासपरौ कुरुदम्पति सुतशुचा तपसा च विकर्षितौ ।
मृततनूजगणं समदर्शयन् शरणदं गुरुव्यासमहं भजे ॥ ८ ॥

व्यासाष्टकमिदं पुण्यं ब्रह्मानन्देन कीर्तितम् ।
यः पठेन्मनुजो नित्यं स भवेच्छास्त्रपारगः ॥

Encoded and proofread by Sunder Hattangadi sunderh at hot-mail.com

.. Shri Veda VyasAShTakam ..
was typeset on August 3, 2016

Please send corrections to sanskrit@cheerful.com

